

**ይአክል ዶ... ኣርኩብ!!!**

**መልሲ እትጠልብ ሕቶ**

**ወደባት ኤርትራ ግርማይ ኪዳነ (ወዲ ፊሊፖ)**

**04/04/2019**



እንተጸርፊ! ዝሓደግና የብልናን፡. . . እንተ እተን ከብቲ ግን ወሲዶመን ብሂል ናይ ኣቦታትና ኣብ ናይ ሎሚ ዘመሓላልፋ መልእኽቲ ክጠቐሳ ዝደረኸነ በዚ ሎሚ ካብ ኩሉ ኩርናዓት ዓለም ዶ.. ኣ.. ክ... ል.. ዝብል ሆቦብላዊ ድምጺ ዝስማዕ ዘሎ. . እቲ ይአክል ዝበሃል ዘሎ ስለ ዝተባህለ ድዩ ስርርዕ ጉጅለ ሸፋቱ ክኣኸሎም ወይስ ንኸኣክል ብወገንና ዝተመደቦ መደብ ኣሎ? እንተ ዶ.. ኣ.. ክ... ል.. ኣልናዮ ይኣኸለኒ ኣሉ ክእለይ ትጽቢት ኣሎ ኾይኑ... ዓይንኻ ቋሕ ኢልካ እዝንኻ እናሰማዕካ ኣብ ሕልሚ ምህላም ማለት እዩ።

**ከመይሲ**

እዚ ስርርዕ ሸፋቱ እዚ ንህልቂት ህዝብን ኣሉታ ልዑላውነትን ዝዓለመ ከም ዝኾነ ወዮ ድኣ ሰማዓይ እዝኒ ረኣዖይ ዓይኒ ተመራማራይ ኣእምሮ ስኢነ ዘድህበለይ እምበር ብወገንይ ደድሕሪ እቲ ምጽናት ንጹሃትን ምሁራትን መንካዕ ዝተሰመዩ ክኣስርን ከጽንትን ምስ ጀመረ ወዮ ኣበር ናታ... ንሓማታ ከምዝበሃል እቲ እዚ ጅብሃ እዚ ገበረት ሓረደት ተባሂሉ ዝተነግረና.. ጅብሃ ዘይኮነት ሓራዲት መን ድኣ?... ባዕሎም ሰውራን ልኡኻት በዓል ልዑል ኣስራተ ካሳ እኒ በዓል ኢሳያስ ምንባሮም ዝተረዳእና ጥርግንና ከነእዊ ኣይበቐቐናን፡ በብግዜኡ ዝፍጸም ዝነበረ ግፍዒ እውን ተጣሪዕናሉ ግንከ ኣብ ዘይሰምዓካ ደብሪ ኣይትማህለል ኮይኑና።

### እቲ እዋን እቲ

ህዝቢ ኤርትራ ህርፋን ናጽነት ስለ ዝነበሮ እንኮ ምንዮቱን ምህለላኡን ናጽነት ስለ ዝነበረ ምናልባት ነቲ ጥርግናትና አኡያትና ከም አሉታዊ አዕናዊ ወፍሪ ናጽነት ተረዲኡ ነይሩ ክኸውን ይኸእል እንተበልኩ ባህርያዊ ስለ ዝኾነ ዕሽሽ ኢሊ ክሰግሮ።

### ኣብ 1991

ሰውራ ኤርትራ ምስ ኩሉ ሕንከላኡን ጸገማቱን ነቲ ዕርዲ መግዛእቲ በቲኹ ልዑላውነት ኣብ ዘበሰረሉ እዋን... ዋና እቲ ሽፍታዊ ጉጅለ ኢሳያስ አፈወርቅ ኣብ ሱዳን ዝጀመሮ ኣብ ሎንዶን (ዓዲ እንግሊዝ) ዘረጋገጸ ጥልመት ልዑላውነት ምስ እቶም መስማምዕቲ ኢ.ህ.ወ.ደ.ግ. ብሓባር ዝሓንጸጸዎን መደባት 5 ነጥቢ.. እቲ ዝበሰረና ናጽነት ብመጻር ዝተሸፈነ ዕረ ምንባረን ካብ ሽዑኡ ኣትሒዙ ልዕሊ 25 ዓመት ብጽሑፍ ይኹን ብድምጺ ሓቢረዮን ምንባረይ ዝርሳዕ ኣይመስለንን።

<< እቲ ሓበሬታይ ክሳዕ ባዕሉ ኣብ ኮሽምሸሙ ምስ ኢትዮጵያ.. ኤርትራን ኢትዮጵያን ክልተ ሃገር ክልተ ህዝቢ ኢዮም ዝብል ሓቂ ወይ ታሪኽ ዘይፈልጥ እዩ ዝብል ኣብ ደምበ ተቓውሞ ዝተስኹዑ መጋበርያታቱ እውን ብ 1991 የካቲት ቀቅድሚ ናጽነት ምስ ኢትዮጵያ ሓደ መንግስቲ ክንምስርት ኢና ኢሉና ዝበለዎ.. ነቲ ብኣይ ዝተሃበረ መርድእ ዝዘልፍዎ እምበር ሓቂ ኸይኸውን ኢሎም ክመራመሩሉ ዝፈተኑ እውን ኣይሰማዕኩን።

### ኣብ ዝሓለፈ 4 ዓመታት.. ካብ 2014-15 ጀምረ

ኣብ ከባቢ 2017 ዝጸበየና ዘሎ መርድእ ካብ ሕጂ እንተዘይግብኑናዮ ድሓር ግዳይ ኣውያትን ምረትን ኸንኸውን ኢና ኢሊ ብጽሑፍ ኣብ መርበብ ሓበሬታታት ኢንተርኔት.. ብድምጺ ኣብ ዝተሳተፍክዎ ሰሚናራት ሓቢረ ሓበሬታ ሸለልትነት ተዋሂቡዎ ክሳዕ ጠላም ኢሳያስይ ባዕሉ ዓው ኢሉ ዝገልጸ ሰማዓይ ወይ ተመራማራይ ኣይሰማዕኩ ኣይተግዘብኩ።

### ሕጂኸ?

ጠላም ኢሳያስ አፈወርቅ.. ጉዳይ ልዑላውነትና ኣብ ዕዳጋ ከምዘውረዶ ኩልና ሰሚዕናዮ እዋ ይ.. ኢ.. ክ.. ል.. ኢልናዮ ደው ክብል ማለት ድዩ? ኣብ ዘይሰምዓካ ደብሪ ኣይትማህለል ይብሉ ኣቦታትና እዋ ሕጂ እውን ከም ቅድሚ ሕጂ እቲ ይ.. ኢ.. ክ.. ል.. ዝበሃል፡ ግዳም ወጺእና ወይ ጨሪሕና ዘይኮነ ባዕልና ከነኣክሎ መደብ ክህልወና ከነበግስ እዋ ነቲ ይ.. ኢ.. ክ.. ል.. ኣብ ኣርክብ ኢ..ር..ክ..ብ.. ከነሰጋግሮ ኣሎና ብዝተረፈ ከምቲ ቅድሚ ሕጂ ሰላማዊ ሰልፍታት ዝተገብረ ድሃይ ዘይተረኸቦን ህላዌ ህግደፍ ዘየጸበቦን እዚ ይኣክል ይኣክል ጫው ጫው ኮይኑ ከይተርፍ ሓደራ።

### ሽፍታዊ ስርርዕ ህ.ግ.ደ.ፍ.

ኣኣምሮ ኣልቦ ኸይኑ መደምሰሲኡ ዝጠቅም ብዙሕ ባይታታት ፈጠሩልና እዩ ብወገንና ስለ ዘይተጠቐምናሉ ኸኣ ንሶም ከምገባብል... ንሕና ከምዓናጅል ኣቐጺሩና

አብ ልዕሊ ህዝብናን ልዑላውነትናን ከም ቃሕታኡ ከም ዘሽካዕልል ኣርሒውናሉ። ኩሉ እዚታት ደማሚርና ዘኪርና እምበኣር.. ሕሉፍ ዝንጋዔና ኣወጊድና.. እቲ ብ ይ.. ኣ.. ክ.. ል.. ዝድመጽ ድምጺ ብ ኣ..ር..ክ...ብ.. ዝብል መስርሕ ክንትርጉሞ ንጀምር።

**ብኸመይ?**

ነዛ ሕቶ እዚኣ ክምልሽ እንከለኹ ንድሕሪት ምልስ ኢሊ ዝተጣራዕኩዎ ጥርግናት ክሳብ ባዕሉ ጠላም ኢሳያስን መዋፍርቱን ተጠሊዖም ዝነግሩና ትም ስለ ዝተባህለ ሕጂ እውን እዝን ከምዝን ንመድብ ኢሊ ሰማዓይ ንኸይስእን ስለ ዝተሰከፍኩ...

ኣንቱም ደለይቲ ፍትሒ  
ኣውጽእዎ.. እቲ ናትኩም ብልሒ  
ውርዝና ይትረፈኩም.. ከምኡ እውን ፍርሒ  
ብዘይ እንጌራ...ኣይብላዕን እዩ ጸብሒ

ኢሊ እተ ንምዕናው ስርርዕ ሸፋቱ ህ.ግ.ደ.ፍ. ኣዕጋቢ እትብልዎ መደብ ባይታ ፍጠራ-እም እቲ ስክፍታይ ኣወንዚፈ ብወንዚይ ብቐጅ ኢያ ዝብሎ መደብ ክሕብረኩም ምጥናይ መብጽዓ ይኣትወልኩም።

**ሰናይ ቅነ!**

**ደሃይ ይወሃብ... ካብ ፈደይቲ ሕነ**

**ርእይቶኹም:**

ኣብ [ghirmaiki@yahoo.it](mailto:ghirmaiki@yahoo.it) ኢመይል

ኣብ 0039-3914847583 WhattsApp

ክትራኸቡኒ ትኸሉ ኢኹም።